

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు
॥ శ్రీకోమలవల్లీసుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకోమలవల్లీసుప్రభాతం ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

హేమాపగాతటవిభూషణకుంభఘోణే

హేమాభిధానమునినాథతపః ప్రభావాత్ ।

హేమాబ్జినీకనకపంకజమధ్యజాతే !

హే ! మాతరాశ్రితహితే ! తవ సుప్రభాతం ॥ 1 ॥

నాథో నతౌఘనయనామృతతాం గతోఽయం

ఆదౌ త్వదీయముఖపద్మవిలోకనాయ ।

బద్ధాదరః ఫణిపతౌ నను మీలితాక్షః

శ్రీశార్ఙ్గపాణిదయితే ! తవ సుప్రభాతం ॥ 2 ॥

మాతా తవాంబ ! శుభశీతలమందవాతైః

ఆశ్లిష్టశీకరకణాకృతిరాదరేణ ।

ద్వారాంతికం కిల కవేరసుతా ప్రపన్నా

శ్రీశార్ఙ్గపాణిదయితే ! తవ సుప్రభాతం ॥ 3 ॥

శ్రీకుంభఘోణనగరీం తవ మాతరేనాం

త్వన్మాతురేవ సరసామృతసంవృతాంగీం ।

సా బ్రహ్మపూరియమిహేతి పరం విదంతి

శ్రీశార్ఙ్గపాణిదయితే ! తవ సుప్రభాతం ॥ 4 ॥

శ్రీకుంభఘోణనగరీమమృతం వహంతీం
 త్వద్వీక్షయాతిమధురం విబుధాః పరీతాః |
 భోక్తుం సమాహితధియశ్శుచయో వసంతి
 శ్రీశార్ఙ్గపాణిదయితే ! తవ సుప్రభాతం || 5 ||

పుష్పాణి నైకవిధవర్ణమనోహరాణి
 త్వత్పాదపంకజసమాగమలోలుపాని |
 ఆదాయ భక్తనివహస్సముపాగతాస్తే
 శ్రీశార్ఙ్గపాణిదయితే ! తవ సుప్రభాతం || 6 ||

శ్రీకోమలాంబ ! కనకాంబుజజాతమూర్తే !
 శ్రీకుంభఘోణనగరీతిలకాయమానే ! |
 శ్రీహేమయోగివరపుణ్యకృతావతారే !
 శ్రీశార్ఙ్గపాణిదయితే ! తవ సుప్రభాతం || 7 ||

మాతర్మధోరపి రిపోర్మధురే ! నితాంతం
 మాన్యే ! మనోహరముఖాంబుజసేవనీయే ! |
 మారారిమౌలిధృతపాదసరోజయుగ్మే !
 మానాతిలంఘివిభవే ! తవ సుప్రభాతం || 8 ||

ప్రాగ్ద్వారతశ్చ భగవానథ పశ్చిమాచ్ఛ
 ద్వారాన్నిజేన నయనేన దివాకరేణ |
 ఆలోకతే తవ వపూ రజనీకరేణ
 శ్రీశార్ఙ్గపాణిదయితే ! తవ సుప్రభాతం || 9 ||

శ్రీహర్షకృత్ స్యామితి నాథక్రష్ట -
 శ్రీపుష్పవర్షేణ విరాజమానే ! |

సామర్ష్యభృంగాకులకేశపాశే !

హేమర్షికన్యే ! తవ సుప్రభాతం || 10 ||

సుధానిధిసముత్థితే ! సుమసమూహసంమండితే !

సుధాకరసహోదితే ! సుమశరస్య మాతా రమే ! ||

సుధాభిధసహస్థితే ! సుతనుసంఘరత్నాయితే !

సురాసురనమస్కృతే ! సుఖపదం కురుష్వానతం || 11 ||

కోమలం కోమలాంబాయాః

సుప్రభాతం ప్రభాన్వితం |

పఠంతః శ్రీనిధేర్జాతం

భవంతి శ్రీదృశాం పదం || 12 ||

|| ఇతి శ్రీకోమలవల్లీసుప్రభాతం సమాప్తం ||